

(ബി) പ്രസ്തുത നിയമത്തിന്റെ പരിധി ലംഘിച്ച് എവിടെയെങ്കിലും കയ്യേറ്റങ്ങൾ ശ്രദ്ധയിൽപ്പെട്ടിട്ടുണ്ടോ ; ഇതിനെതിരെ എന്ത് നടപടികളാണ് സ്വീകരിച്ചത് എന്ന് വിശദമാക്കാമോ ;

(സി) തീരദേശങ്ങളിൽ അന്ധീകൃതമായി മണലെടുക്കുന്നത് പ്രസ്തുത നിയമത്തിന്റെ പരിധിയിൽ നിയന്ത്രിക്കാൻ വ്യവസ്ഥയുണ്ടോ ; എങ്കിൽ അത് ഫലപ്രദമായി നടപ്പിലാക്കുമോ ;

(ഡി) കൊയിലാണ്ടി മണ്ഡലത്തിൽ പ്രശസ്ത ടൂറിസ്റ്റ് കേന്ദ്രമായ കാപ്പാട് തീരപ്രദേശത്ത് അന്ധീകൃതമായി മണലെടുക്കുന്നത് ശ്രദ്ധയിൽപ്പെട്ടിട്ടുണ്ടോ ; ഇതിനെതിരെ എന്ത് നടപടിയാണ് സ്വീകരിച്ചത് എന്ന് വിശദമാക്കാമോ ?

ഉത്തരം

(എ) ഉണ്ട്. തീരദേശപരിപാലന നിയമം നടപ്പിലാക്കേണ്ടത് തദ്ദേശ സ്വയംഭരണ സ്ഥാപനങ്ങളാണ്. സംസ്ഥാനത്ത് തീരദേശ സംരക്ഷണ അതോറിറ്റിയാണ് നിയമം നടപ്പിലാക്കാൻ മേൽനോട്ടം വഹിക്കുന്നത് 2011-ലെ തീരദേശ നിയന്ത്രണ മേഖല വിജ്ഞാപനമനുസരിച്ച് സംസ്ഥാന അതോറിറ്റിയെ സഹായിക്കുന്നതിനായി ജില്ലാതലത്തിൽ കളക്ടറുടെ അധ്യക്ഷതയിൽ തീരദേശത്തെ മത്സ്യമേഖലയിലുള്ളവരെക്കൂടി ഉൾക്കൊള്ളിച്ച് സമിതി രൂപീകരിക്കേണ്ടതുണ്ട്.

(ബി) ഉണ്ട്. 1986-ലെ പരിസ്ഥിതി സംരക്ഷണ നിയമത്തിലെ 5-ാം സെക്ഷൻപ്രകാരം നടപടി സ്വീകരിക്കുന്നതിന് കേരളാ സ്റ്റേറ്റ് കോസ്റ്റൽ സോൺ മാനേജ്മെന്റ് അതോറിറ്റി (കെ.സി.ഇ.സം.എം.എ.) തദ്ദേശസ്വയംഭരണ സ്ഥാപനങ്ങൾക്ക് നിർദ്ദേശം നൽകിയിട്ടുണ്ട്.

(സി) തീരദേശ നിയന്ത്രണ മേഖല വിജ്ഞാപനമനുസരിച്ച് നിയന്ത്രിത മേഖലയിൽനിന്നും മണൽ ഖനനം ചെയ്യുന്നത് നിരോധിത പ്രവർത്തനമാണ്. നിയന്ത്രണ മേഖലയിൽനിന്ന് മണലെടുക്കുന്നത് കുറ്റകരമാണ്. നിയമം കർശനമായി നടപ്പിലാക്കുന്നതിനായി തദ്ദേശസ്വയംഭരണ സ്ഥാപനങ്ങൾക്ക് നിർദ്ദേശം നൽകിയിട്ടുണ്ട്.

(ഡി) ശ്രദ്ധയിൽപ്പെട്ടിട്ടില്ല.

സ്വാഭാവിക ജലശ്രോതസ്സുകൾ

87 (ജ37) ശ്രീ. വി. ഡി. സതീശൻ :

ശ്രീ. വർക്കല കഹാർ :

ശ്രീ. ഡൊമിനിക് പ്രസന്നേഷൻ :

ശ്രീ. എം. എ. വാഹീദ് : താഴെ കാണുന്ന ചോദ്യങ്ങൾക്ക്

മുഖ്യമന്ത്രി സദയം മറുപടി നൽകുമോ:

(എ) സംസ്ഥാന സ്വാഭാവിക ജലശ്രോതസ്സുകളെ സംബന്ധിച്ച് സെസ്സ് പഠനം നടത്തിയിട്ടുണ്ടോ ;

(ബി) എങ്കിൽ പാനത്തിന്റെ വിശദാംശങ്ങൾ വെളിപ്പെടുത്തുമോ ;

(സി) ജലസ്രോതസ്സുകൾ ജനങ്ങൾ ഇപ്പോൾ എന്തെല്ലാം കാര്യങ്ങൾക്കാണ് വിനിയോഗിച്ചുവരുന്നത് ;

(ഡി) പ്രസ്തുത ജലസ്രോതസ്സുകൾ മലിനമാക്കാതെ കുടിവെള്ളത്തിനു പകരമായി ഉപയോഗിക്കുന്നതിനെക്കുറിച്ച് സി.ഇ.എസ്.എസ്. സാധ്യതാ പഠനം നടത്തുമോ ;

(ഇ) ജലസ്രോതസ്സുകൾ മലിനമാക്കാതെ സംരക്ഷിക്കുവാനുള്ള നടപടികളെക്കുറിച്ച് ബോധവൽക്കരണം നടത്തുമോ ?

ഉത്തരം

(എ) സ്വാഭാവിക ജലസ്രോതസ്സുകളെക്കുറിച്ച് (നീരുറവകൾ (springs). സെസ്സ് പഠനം നടത്തിയിട്ടുണ്ട്.

(ബി) തിരുവനന്തപുരം, കൊല്ലം ജില്ലകളിൽ നല്ല നീരുറവയുള്ള (ഒഴുക്കുള്ള) 204 നീരുറവകൾ കണ്ടെത്തുകയും അവ ഭൂപടത്തിൽ രേഖപ്പെടുത്തുകയും ചെയ്തു. ഈ 204 നീരുറവകളിൽ നിന്നുമായി 125 ലക്ഷം ലിറ്റർ ദിവസേന ഒഴുകി വരുന്നുണ്ട്. അവ 38 മുനിസിപ്പൽ പഞ്ചായത്ത് പ്രദേശങ്ങളിലൂടെ വ്യാപിച്ചു കിടക്കുന്നു. BIS/WHO കുടിവെള്ള ഗുണനിലവാരമുള്ള ഈ നീരുറവകളിലെ വെള്ളം ശേഖരിച്ച് ശുദ്ധീകരിച്ച് ജനങ്ങൾക്ക് ലഭ്യമാക്കിയാൽ അത്യാവശ്യമായ പ്രദേശങ്ങളിലെ 5.2 ശതമാനം ജനങ്ങളുടെ കുടിവെള്ള ആവശ്യങ്ങൾ ഈ നീരുറവകളിലെ ജലത്തിൽനിന്നും മാത്രമായി നിർവ്വഹിക്കാനാകും.

(സി) ഈ ജലസ്രോതസ്സുകളിലെ വളരെക്കുറച്ച് ജലം മാത്രമേ ജനങ്ങൾ അവരുടെ കുടിവെള്ളത്തിനും, കുളിക്കുന്നതിനും, വസ്ത്രങ്ങൾ കഴുകുന്നതിനുമായി ഉപയോഗിക്കുന്നുള്ളൂ.

(ഡി) പരിഗണിക്കുന്നതാണ്.

(ഇ) കേരള ജലല അതോറിറ്റി വഴിയും, ലോകബാങ്ക് സഹായത്തോടെ നടപ്പിലാക്കി വരുന്ന ഹൈഡ്രോളജി പ്രോജക്ട് വഴിയും ബോധവൽക്കരണം ജലവകുപ്പ് നടത്തിവരുന്നു.

പ്ലാസ്റ്റിക് പതാക ഉപയോഗത്തിനെതിരെ നടപടി

88 (1538) ശ്രീ കെ. വി. അബ്ദുൾ ഖാദർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ :

(എ) 85-ാം സ്വാതന്ത്ര്യ ദിനത്തിന്റെ ഭാഗമായി പ്ലാസ്റ്റിക് പതാക ഉപയോഗിക്കാൻ പാടില്ലെന്ന കർശന നിർദ്ദേശം സംസ്ഥാന സർക്കാരിന്റെ ഭാഗത്തുനിന്ന് ഉണ്ടായോ ;

(ബി) ഇത് പാലിക്കപ്പെടാത്തവർക്കെതിരെ കേസെടുത്തിട്ടുണ്ടോ ; എങ്കിൽ ഏത് വകുപ്പ് പ്രകാരമാണ് കേസ് ചാർജ് ചെയ്തതെന്നും എത്ര പേർക്കെതിരെ കേസെടുത്തുവെന്നും വ്യക്തമാക്കുമോ ;